



## Колоссиязухъе Павелил кагъат

Колоссиязухъе гъаб кагъат хъван буго Гага-шагарго 60-абилел соназул авалалда. Колосси букІана ГъитІинаб Азиялда бугеб Фригия вилаяталъул гъитІинабго шагъар. Павел чапар гъениве шун вукІинчІо, амма гъенире вагІза-насихІаталъе жиндирго кумекчагІи ритІулаан гъес. Кагътида хъвалеб буго Писа МасихІ кколин Аллагъас бижарабщиналдаса тІадегІанавлъунги тІоцеве гъавуравлъунги. Аллагъас жиндирго Вас хваралъуса вахъинавунин, сундулъго гъес тІоцебесеб бакІ кквезе бокъун.

Павелица ГІакълу кьолеб буго хвасарлъизе ккани Гадамазул Гадатазда нахърилъгъине кколин яги тІабигІиял къуватазе лагълъи гъабизе кколин чІезабулел гъересинасихІатчагІаздаса нужго цІунейилан.

### 1 бетІер

#### *Саламалъул рагІаби*

<sup>1</sup>Аллагъасул амруялдалъун Писа МасихІил чапарлъун лъугъарав Павелил ва нилъер диналъул вац Тимофейил рахъалдасан <sup>2</sup>салам буго Колосси шагъаралда ругел нижер божарал ва рацІадавал вацазде – МасихІиде цолъаразул агълуялде. Нилъер Эмен – Аллагъасул баркатги саламги лъеги нужеда.

#### *Павелица Аллагъасе рецц гъабулеб буго*

<sup>3</sup>ДугІадулъ нуж рехсолаго, нижеца кидаго рецц гъабула нилъер ТІадегІанав Писа МасихІил Инсуе – Аллагъасе. <sup>4</sup>Нижеда рагІана МасихІ Писаде нужер божи-иман цІикІкІунеб бугилан ва киналго иман лъуралги нуже рокъулел ругилан. <sup>5</sup>Зобалазда нуже цІунун бугелде лъураб хъулалъ бижизабураб буго гъеб

божи-иманги рокъиги. Гъеб хъул нужель бижана хІакъикъияб Рохалил хабар нужеда рагІараб мехальго. <sup>6</sup>Тіолабго дуниялалдаго тІибитІун бугеб гІадин нужехъеги швана гъеб Рохалил хабар, нужер гъенибги гъеб тІегъан буго, тІад пихъ бижун буго Аллагъасул цІобалъул хІакъикъят лъаралдаса нахъе. <sup>7</sup>Гъеб нужеда ма-лъана нилъер ишалъе хІалтІулев вугев ва нижее вокъулев Эпаф-расица. Нужее мунпагІаталъе гъес МасихІие ритІухъго хъулухъ гъабуреб буго. <sup>8</sup>Илагъияб РухІаль нужер рекІелъе лъугъинабураб рокъул хІакъалъулъги бицана гъес нижеда.

*«Нужги рехсон, гъари-дугІа къотІизе  
толеб гъечІо нижеца»*

<sup>9</sup>Гъединлъидал нужер хІакъалъулъ гъеб рагІараб къоялдаса нахъего, нужги рехсон, Аллагъасде гъари-дугІа гъоркъоса къотІизе толеб гъечІо нижеца. Нижеца Аллагъасда гъарулеб буго гъесул шибаб амру сундуль бугебали тІубанго лъазельун нужер бичІчи-лъай цІикІагагян ва рухІанияб гІелму камиллъагян. <sup>10</sup>ТіадегІанав ГІисадаса мисал босун, гъесие бокъулебщинабги гъабизе нужер ишазул гъотІода лъикІабщинабги барщице ва Аллагъги цІикІкІун лъазе рес рекъагян гъарулеб буго. <sup>11</sup>Аллагъасул къудраталдалъун рекІее къвакІи къеги нужее. Гъебмехаль нужеда кІвела киналъего сабру гъабизе ва хІехъезе. Гъелдаса разильун <sup>12</sup>нужеца Инсусе – Аллагъасе рецц гъабила. Жиндирго Нураль гвангъизарурал ва рацІІалъарал гІадамазе ирсалъе щолельул бутІа къезе мустахІикъаллъун рикІкІана нужги Аллагъас. <sup>13</sup>Аллагъас нуж бецІлъиялъул лагълъиялдаса тархъан гъаруна ва жиндиего вокъулев Васасул ПарччахІлъиялде рачана. <sup>14</sup>Гъев Васасдалъун нилъер мунагъалги чурунин Аллагъас нилъ тархъан гъарурал.

*ГІиса МасихІил тІадегІанлъи*

<sup>15</sup>Гъев вуго вихъуларев Аллагъасул бихъизе бажарулеб сурат. Аллагъас бижарабщиналдаса тІадегІанавлъун тІоцеве гъавурав вуго гъев. <sup>16</sup>Гъев сабаблъун бижана кинабго зобалазда бугебги ва ракъалда бугебги, бихъулебги бихъуларебги, ай тахида ругел, квершел бугел, хІакимзабилъун ругел, ханзабилъун ругел рухІалги. Гъесдалъун ва гъесие гІоло бижана Аллагъас кинабго. <sup>17</sup>Сундасаго цеве вукІана гъев, гъесдалъун цІунун буго киналъулго низамги. <sup>18</sup>Иман лъуразул агълу черхлъун рикІкІани,

гъелда тІад бетІерлъун вуго МасихІ. Сундулго авал вуго гъев. Аллагъас жиндирго Вас хваралъуса тІоцеве вахъинавуна, сундулъго гъес тІоцебесеб бакІ кквезе бокъун. <sup>19</sup> Аллагъасе бокъана жиндилъго бугебщинаб жиндирго Васасулъги букІине. <sup>20</sup> Аллагъасе бокъана гъесдалъун киналго жиндего цолъизаризе. Хъанчида ван гъев хвей сабаблъун зоб-ракъалда бугебщиналда гъоркъоб рекъел лъугъана.

<sup>21</sup> Нуж Аллагъасдаса рикІкІад ругеб ва нужер квешал къасдалги ишалги сабаблъун гъесул тушманзабилъун ругеб заманги букІана. <sup>22</sup> МасихІ инсан вукІиндал ва инсан гІадин хведал, гъанже Аллагъас нуж жиндего цолъизаруна ва нужергун рекъел гъабуна: рацІцІад гъарун, мунагъал чурун ва гІайиб-хатІаялда тІасалъугъун нуж жиндаго цере чІезаризе. <sup>23</sup> Гъедин букІина нужеда рагІараб Рохалил хабаралда хадубккунги нуж къуричІого божани, къвакІун чІани ва нужер хъулги къинчІони. Жиндие хъулухъалье дун – Павел – вукІараб гъеб Рохалил хабар дунялалда бижанщиналда лъазабуна.

*Павелица жиндирго хІакъалъулъ бицунеб буго*

<sup>24</sup> Нужее пайда букІине гІоло дица гІазаб-гІакъуба баччулеб букІиналдаса вохун вуго дун. Иман лъуразул агълу – гъеб ккола МасихІил черх. Гъеб черхалье гІоло гІазаб-гІакъуба баччун буго дир черхаль, гъесул черхаль баччизе ккараб гІазаб-гІакъубаялъул хутІараб цо бутІа дидаго тІаде босун бугелъул. <sup>25</sup> Иман лъуразул агълуялъе дица хъулухъ гъабулеб буго, Аллагъас бихъизабухъе, гъелдалъун нужее Аллагъасул рагІи тІубанго загъирлъизе бокъун. <sup>26</sup> Кидагоги киназдасагоги бахчун букІараб РагІи буго гъеб. Гъанже гъеб РагІи Аллагъасда цере рацІцІалъарал гІадамазе загъирлъана. <sup>27</sup> Аллагъасе бокъана цогидал халкъазда гъоркъоса рацІцІалъарал гІадамазе гъеб балъголъиялъул машгъурлъиги кІодолъиги загъир гъабизе. Гъеб балъголъи ккола – нужелъ МасихІ чІаго вукІин. Гъединлъидал нужеца хъул гъабе нужго машгъурлъизе рукІиналде.

<sup>28</sup> Нижеца МасихІил хІакъалъулъ хабар халкъалда гъоркъоб тІибитІизабулеб буго, цІакъ цІодорго-гІакъилго гъел кантІизарулел руго, гъезие насихІат гъабулеб буго, киналго камилаллъун ва МасихІгун цолъараллъун Аллагъасда цере чІезе. <sup>29</sup> Гъелье гІоло хІалтІулев вуго дун, ва диль багъулеб буго гъесдасан швараб гучаб къуват.

## 2 бетIер

<sup>1</sup>Нужееги, Лаодикеялда ругезеги, цогидал киданиги дир гьумер бихьичIел иман лъуразеги гIоло дун кигIан кутакалда кьеркьолев вугевали нужеда лъазе бокьун буго дие. <sup>2</sup>Гьезул ракIал къвакIизе, цоцазе рокьун, цолъун рукIине, хIакъабщиналъул гIелму тIубанго бичIчIизе, бичIчIун хадуб, гьелда гьезул тIубанго ракIчIезеги бокьун буго дие. Гьеб мехаль тIубанго загьирлъула Аллагъасул балъголъи – МасихI! <sup>3</sup>ХIакълъунго МасихIилъин бугеб гIакълу-лъаялъул балъгояб хазина.

<sup>4</sup>ЛъикIабилан кколеб хабар бицун, лъицаниги нуж гуккунгугIизе абулеб буго лица гьадин. <sup>5</sup>Дун гъенив гьечIониги, дир ракI нуж киназдаго цадахъ буго. Дун вохун вуго нужер гIадлу-тадбиралдасаги МасихIиде бугеб шулияб божи-иманалдасаги.

### *«ЦIияб ретIел – цIияб гIумру»*

<sup>6</sup>МасихI ГIиса нужерго гIадегIанавлъун рикIкIун вугелъул, сундулъго гьесде цолъун хъваде. <sup>7</sup>МасихI ккола нужер минаялъул къучIги ва нужер гьотIол къибилги. Нужеда малъараб къагIидаялъ божи-иман шулалъизабе, шукру гIемер гъабе. <sup>8</sup>Вореха, гIадамазул философиялъги гьодорал рагIабазги гуккун, лъицаниги нуж къосинаризе гурын. Гьеб кинабго МасихIидасан бачIараб гуро, гьеб бачIун буго гIадамазул гIадатал цIуниялдасан ва тIабигIиял къуватазе лагълъи гъабиялдасан. <sup>9</sup>Нужеда лъан букIа: МасихIил чорхоль гIадамазе тIубанго загьирлъана кинабго бичасулабщинаб. <sup>10</sup>Гьесде цолъарал нуже швана хIакъаб гIумру гъабизе рес. ХIакълъунго гьесухъ буго дуниял-гIаламалъул хIакимзабилъун ругелги ханзабилъун ругелги киналго рухIазул квершел. <sup>11</sup>Гьевгун цолъиялдакъун нужги лъугъана сунат гъабурал чагIилъун. Амма гIадамаз гъабулеб гIадианаб сунат гурехъа гьеб. Нужер чорхоль ругел мунагъазул лагълъиялдаса МасихIица тархъан гъари лъугъана нуже сунат гъабилъун. <sup>12</sup>Нуж лъадалъ ччун рахъи кколаан МасихIида цадахъ хабаль рукъиги ва гьесда цадахъ хваралъуса рахъинги. Гьев хваралъуса вахъинавурав Аллагъасул хIалкIолъиялда божидалха нуж. <sup>13</sup>Хварал чагIи кколаан цере нуж, мунагъазул цIун рукIиндал ва нуже сунат гъабун букIинчIелъул. Амма Аллагъас, мунагълги чурун, МасихIида цадахъ ниль чIаголъизаруна. <sup>14</sup>Мусал къанун цIуничIолъиялдакъун нильеда гIад букIараб гIолабго налъиги Аллагъас гIаса рехана.

МасихИил хъанчида тІад хвезабуна гъес гъеб налъи. <sup>15</sup>ХІакимзабилъун ругелги ханзабилъун ругелги рухІазул кодоса ярагъ бахъана гъес, халкъалда цереги суризаруна ва инжитго тІад малги чІана.

*Павелица хъвалеб буго гуккизе чІогейилан*

<sup>16</sup>Гъединлъидал квана-гъекъеялда, моцІ цІилтъиялда ва шамат къоялда хурхарал, гъединалго цогидалги киналалиго байрамазул къанун нужеца хвезабулеб бугилан лъицаниги гІайиб чІвагеян абе. <sup>17</sup>Гъел киналго нилъее рихъизарун рукІарал къанунал кколаан хадуб бачІине бугелъул рагІад. Амма хадув вачІарав МасихІ рагІад гуро!

<sup>18</sup>Рихъдаего гІодоре риччан чІолезги малаикзабазе лагълъи гъабулезги нужеда гІайиб чІвагеян абе. Жидедаги хІикмат би-хъанилан чІун, жидерго инсанияб гІакълу-лъаялдаса чІухІун, гаргадулел чагІи руго гъел. <sup>19</sup>МасихІдаса рагІалъун руго гъел. Черхалда квершел бетІералъ гъабулел гІадин, МасихІихъги буго киналъулго квершел. ШукІдуз лугби цолъизарун, цо черх лъугъунел гІадин, нилъ цолъизарун цого черх лъугъинабуна МасихІица, Аллагъасе бокълухъе кІудияб гІела гъеб. <sup>20</sup>МасихІида цадахъ хун, дуниялалъул квершел кодосел рухІазул лагълъиялдаса тархъанлъарал нужеца щай гъабизе кколеб дуниялалда ругезулго гІадианаб гІумру? <sup>21</sup>«Квер хъваге», «кванаге», «кодобе босуге» гІадианаб къанунал щай нужеца цІунизе кколел? <sup>22</sup>ГІадамаз ургъарал руго гъел амруги къанунги. Цо дагъаб мехалъ нилъеца пайда босулел, цинги тІагІун унел жалазда хурхарал руго гъел. <sup>23</sup>Кколарелгье лагълъи гъабизе тІамиги, рихъдаего гІодоре риччан чІейги, черх квегъиги гІакъилаб жойилан ккола гъезда. Амма нилъер чорхол гъаваялъ гъесизарулел мунагъазда данде рагъизе кумек гъабуларо гъель.

### 3 бетІер

*ЦІияб гІумруялъул хІакълъулъ цоги нухалъ*

<sup>1</sup>МасихІида цадахъ чІаголъана нужги. Гъединлъидал Аллагъасул кваранаб рахъалда МасихІ гІодов чІун вугел зобалазда бугелъулин нужеца пикру гъабизе кколеб. <sup>2</sup>Ракълалда бугелъул гъабичІого, зобалазда бугелъул гъабе пикру. <sup>3</sup>Гъаб дуниялалгье нуж хвана. МасихІил гІумру гІадин, нужер гІумруги гъаб дуниялалдаса босун, жиндилгьо бахчана Аллагъас. <sup>4</sup>Амма МасихІ дуниялалгье

загьирлъизе вуго. Гъев вуго нужер гГумру – гьединлъидал гъев за-  
гьирлъаравго, гъесул машгьурлъи щвела нужееги.

<sup>5</sup> Гъаб дуниялалгьулалщинал жал: хъахІбалъи, хъублъи, чорхол  
гъава, квешал къасдал къинаре нужелъго ва гьересиаллагьлъун  
кколеб къарумлъиялъе лагьлъиги гъабуге! <sup>6</sup> Аллагьасул щин ба-  
хъине буго гьел гІамалал ккурал гІадамазда. <sup>7</sup> Гьел рехсарал гІа-  
малаз нуж къосинарулел рукІараб заманаялда, нужги хъвадулаан  
гъездаго релълъун. <sup>8</sup> Амма гъанже нуж рикІалъизе ккола щиа-  
дадаса, гъалагьтиялдаса, квешлъиялдаса; цоцаздасан какдезеге  
цоцазда квешал рагІаби абизеге бегьуларо. <sup>9</sup> Цоцазе гьереси би-  
цунге. Басрияб ретІел гІодобе рехулеб гІадин, гъанже нужеца  
инкар гъабизе ккола себе нужер букІараб гГумруялдасаги гІа-  
мал-хасияталдасаги. <sup>10</sup> Нужее щвана цІияб ретІел – цІияб гГум-  
ру. Нуж Рижарасда релъгьинелъун ва Аллагь цІикІкІун лъазе-  
лъун буго гъеб нужер гГумру цІилъулебго цІилъулеб. <sup>11</sup> Гъанже  
чиясул батІалъи гьечІо – грек вукІаниги, жугьутІав вукІаниги,  
сунат гъабурав яги гъабичІев вукІаниги, апараг вукІаниги, скиф\*  
вукІаниги, лагь яги узден вукІаниги. Вуго цохІо МасихІ! Гъев  
киназулъго вуго, кинабголъунги вуго! <sup>12</sup> ГІаламалда гьоркъоса  
Аллагьас жиндиего бокьулеб агьлулъун лъугьинабизе тІаса  
рищана нуж. Гьединлъидал нужее цІияб ретІеллъун букІине  
биччанте гІадамаздехун бугеб гурхІел-рахІмуги, лъикІлъиги,  
хІеренлъи-хІалимлъиги ва сабруги. <sup>13</sup> Нужеца цоцазда гьоркъоб  
сабру цІунизе ккола ва цоцазул гІайиб-хатІаялда тІасалъугьине-  
ги ккола – БетІергъан нужеца тІасалъугьана, нужги цоцазда  
тІасалъугъа. <sup>14</sup> Бищунго аслияб жо – нуж цоцазе рокьизе ккола.  
Рокьи буго кинабгоги цолъизабугеб ва камиллъизабугеб таж.  
<sup>15</sup> МасихІидалъун нужее швараб рекъелалъ кверщел гъабизе би-  
ччай нужер ракІазда. Аллагьас тІаса рищун нужее къуна гъеб –  
гьедин цолъун, цого черх гІадин лъугьана нуж. Аллагьасе рещ  
гъабе гьелъухъ! <sup>16</sup> МасихІил рагІул тІолабго хазинаги рекІель  
цІунун, малъе цоцазда ва цоцазе гІакълаби къе, туркаби ва Ал-  
лагьа веццарал назмаби ахІе, ракІ-ракІалъго БетІергъанасе рещ  
гъабе. <sup>17</sup> ТІадегІанав ГІаса МасихІил цар рехсон гурони щибго  
гъабуге, щибго абуге. Гъесул царги рехсон нилъер Эмен – Ал-  
лагьасе рещги гъабе.

\* <sup>3:11</sup> *Скифал* – ЧерІер ралъдадаса севералдехун гочарулеб букІараб некІ-  
сияб халкъ.

*Агьлу-хъизаналъулги лагъзадерилги хІакъалъулъ*

<sup>18</sup> Руччаби росабазе мутІигІлъе. Гъеб буго ТпадеГІанав Гпи-саде иман лъуразул нух. <sup>19</sup> Росабазе лъудби рокъе ва гъездехун хъачІлъуге. <sup>20</sup> Лъималаз эбел-инсул малъараб гъабе сундулъго, гъеб буго ТпадеГІанав Гписа разилъулеб гІамал. <sup>21</sup> Эбел-инсуца лъимал къварид гъаруге, гъел пашманлъизе гурын. <sup>22</sup> Лагъзал сундулъго мукІурлъе гъаб ракъалда ругел жидерго бетІергъабазе. Гъел ругеб бакІалда жалго лъикІ рихъизе гурегби, гъел гъечІеб бакІалдаги мукІурлъе кидаго, ракІ-ракІалъго ва ТпадеГІанасукъа хІинкъун. <sup>23</sup> Гадамазе гІоло гурегб, ТпадеГІанав Гписае гІоло гъабулеб бугеб гІадин шибгоги ракІ-ракІалъго тІубазабе. <sup>24</sup> ХІакъикъаталда нужеца лагълъи гъабулеб буго ТпадеГІанав МасихІие. Жиндирго халкъалъе цІунун бугеб хазинаялъул бутІа шапакъатлъун къела ТпадеГІанас нужеца нужер киналго ишазухъ. Гъеб лъай нужеца. <sup>25</sup> Нужеца лъай квешлъи гъабуразе тамихІ букІине бугеблъи, – квешал ишазухъ киналго гІадамазе тамихІ цого къагІидаялъ гъабизе буго.

#### **4 бетІер**

<sup>1</sup> Ле, лагъзадерил бетІергъаби, нужеца нужерго лагъзадериде тІад ритІухъаб къагІидаялъ квершел гъабе гъел ратІа гъаричІого. Нужеца кІочон тоге зобалазда нужерги БетІергъан вугевлъи.

<sup>2</sup> РорчІуда чІа ва кидаго Аллагъасе рецц гъабун гъари-дугІаялда рукІа. <sup>3</sup> Нижги дугІадулъ рехсе. МасихІиль бугеб балъголъиялъул бицине нижер кІалаздаса кІулал ричІейилан гъаре Аллагъасда. Гъеб сабаблъунин дун туснахъалъув вугев. <sup>4</sup> Дида тІадаб куцалда гъеб баянго бичІІизабизе дие рес ккагийилан гъаре нужеца.

<sup>5</sup> Нужерго заман гІадада хвеларедухъ гІакъилго-цІодорго гъоркъоблъи гъабе иман лъечІезулгун. <sup>6</sup> Тпаде цІам щвараб кваница гІадин гІадамал рази гъарулеб ва баркат бугеб букІине ккола нужер калам. Суал къуравщинасе жаваб къезеги лъазе ккола.

*Тихикилги Онесимилги хІакъалъулъ*

<sup>7</sup> Дир хІакъалъулъ нужеца бицина дир хирияв диналъул вац ва ТпадеГІанав Гписал ишалъе хъулухъ гъабулев вугев Тихикица. <sup>8</sup> Гъедианб мурад букІунин дица гъев нужехъе витІарав. Гъес нижер ахІвал-хІал нужеца бицина ва нужер ракІбатизабила.

<sup>9</sup> Гьесда цадахъ вачІина нижее вокбулев ритІухъав вац Онесим-ги. Нужер чи вуго гъев. Гъез бищина нужеда гъаниб ккарабшиналъул хІакъалъуль.

*Гьудулзабазул саламалги цогидал насихІаталги*

<sup>10</sup> Нужеде салам буго дида аскІов туснахъалъув вугев Аристархилги Маркилги (гъев Марк ккола Барнабал вацІал, гъесул хІакъалъуль ругъел битІун букІана нужехъе, гъениве вачІани, гъесие гъоболлъи гъабейн). <sup>11</sup> Юст абун тІокІцІар бугев ГІисалги буго нужеде салам. Аллагъасул ПарччахІлъиялъе гІоло дида цадахъ хІалтІулел ругел дир кумекчагІазда гьоркьор гъел гурони жугъутІал гъечІо. Кидаго дир рекІее бигъалъи лъугьинабулел чагІи руго гъел. <sup>12</sup> МасихІ ГІисае хъулухъ гъабулев чи нужерго Эпафрасилги буго нужеде салам. Нужги рехсон, кидаго Аллагъасде кІудияб гъари-дугІаялда вуго гъев. Нуж камиллъагиян ва Аллагъ разилъулебщинабги нужехъа лъугъагиян гъарулеб буго гъес. <sup>13</sup> Лаодикеялда ва Иераполалда ругел иман лъуразеги нужеги гІоло гъев хІаракаталда хІалтІулел вукІиналъе нугІлъи гъабулеб буго дица. <sup>14</sup> Нужеде салам битІулеб буго Демасица ва нижер хирияв тохтир Лукацаги. <sup>15</sup> Нижер салам бице Лаодикеялда ругел вацазда, гъединго Нимфада ва гъелъул рокъоб данделъулеб жамагІаталда. <sup>16</sup> Нужеца цІалун бахъараб мехалъ, гъаб кагъат битІе Лаодикеялда ругел вацазухъе, гъезги цІализе букІине. Доб Лаодикеялде битІараб кагъат нужехъе бачІинабе, нужецаги цІализе. <sup>17</sup> Архиппида абе ТІадегІанав ГІисал тІадкъай тІубазабизе кколилан.

<sup>18</sup> Дица – Павелица – дирго квералъ хъвараб саламги битІулеб буго нужеде. Дида рахсал ран рукІин кІочон тоге. Баркат лъеги нужеда!